



**QORTI CIVILI
PRIM' AWLA**

**ONOR. IMHALLEF
LINO FARRUGIA SACCO**

Seduta tat-23 ta' Ottubru, 2013

Citazzjoni Numru. 736/2007

Frank Salt Real Estate Limited (C-31667)

VS

1. Anthony Sammut
2. AS & B Limited (C 31884)

II-Qorti,

A. RIKORS:

Rat ir-rikors tas-socjeta` rikorrenti li bih esponiet:

1. Illi bi skrittura ffirmata minnu fil-25 ta' Awissu 2003 (Dokument 'A'), il-konvenut Anthony Sammut intrabat illi jhallas lis-socjeta` attrici *commission fee* ta' Lm2012 mal-iffirmat tal-kuntratt definitiv ta' akkwist tal-fond bin-numru 54, Triq Gorg Borg Olivier, San Giljan;
2. Illi bi skrittura ohra ffirmata minnu fid-29 ta' Awissu 2003 (Dokument 'B'), il-konvenut Anthony Sammut intrabat illi jhallas lis-socjeta` attrici *commission fee* ta'

Lm4830 mal-iffirmat tal-kuntratt definitiv ta' akkwist tal-fond bin-numru 56, Triq Gorg Borg Olivier, San Giljan;

3. Illi s-socjeta` konvenuta kkonkludiet l-akkwist tal-fond bin-numru 54, Triq Gorg Borg Olivier, San Giljan, permezz ta' kuntratt tat-3 ta' Frar 2006 fl-atti tan-Nutar Dottor Peter Carbonaro;

4. Illi ricentement is-socjeta` konvenuta kkonkludiet ukoll l-akkwist tal-fond l-iehor bin-numru 56, Triq Gorg Borg Olivier, San Giljan, permezz ta' kuntratt iehor fl-atti tan-Nutar Dottor Peter Carbonaro;

5. Illi, madanakollu, il-konvenuti baqghu inadempjenti fl-obbligu tagħhom li jħallsu lis-socjeta` attrici s-somma kumplessiva ta' Lm6842 għar-ragunijiet hawn spjegati, u dan mingħajr ebda raguni valida fil-ligi.

Is-socjeta` rikorrenti talbet lill-Qorti:

1. tikkundanna lill-konvenuti, jew lil min minnhom, sabiex ihallsu lis-socjeta` attrici s-somma ta' elfejn u tnax-il lira Maltin (Lm2012) *ai termini* ta' l-iskrittura ffirmata fil-25 ta' Awissu 2003 (Dokument 'A');

2. tikkundanna lill-konvenuti, jew lil min minnhom, sabiex ihallsu lis-socjeta` attrici s-somma ta' erbat elef, tmien mijha u tletin lira Maltin (Lm4830) *ai termini* ta' l-iskrittura ffirmata fid-29 ta' Awissu 2003 (Dokument 'B').

Bl-ispejjez, inkluzi dawk tal-Mandat ta' Inibizzjoni kawtelatorju prezentat kontestwalment, u bl-imghaxijiet legali dekorribbli, kwantu għas-somma ta' Lm2012 b'effett mit-3 ta' Frar 2006 u kwantu għas-somma ta' Lm4830 b'effett mid-data tal-kuntratt ta' trasferiment relativ tal-fond 56, Triq Gorg Borg Olivier, San Giljan, f'kull kaz sal-pagament effettiv, kontra l-konvenuti li gew ingunti għas-subizzjoni.

Rat il-lista tax-xhieda u d-dokumenti prezentati mis-socjeta` rikorrenti.

B. RISPOSTA:

Rat ir-risposta guramentata ta' l-intimati li biha esponew:

1. Illi l-intimati jikkontestaw il-hlas pretiz mis-socjeta` attrici. L-uniku ftehim li kien hemm mas-socjeta` attrici kien fis-sens li s-senserija (*commission fee*) tithallas biss fl-eventwalita` li din jirnexxielha tghaqqad in-negoju ta' xiri tal-proprieta` numru 51, 52, 53, 54, 55, 56, 57, 58 Triq Borg Olivier, San Giljan u numri 159 u 160 Main Street, San Giljan. Ftehim li sar wara li kienet is-socjeta` attrici li avvicanat lill-intimat Anthony Sammut u ddikjarat li kellha kuntatt mas-sidien u inkwilini tal-proprieta` u kienet kapaci tghaqqad in-negoju fi zmien qasir. Il-hlas kellu jkun ta' 3.5% pagabbi biss jekk is-socjeta` attrici jirnexxielha tghaqqad in-negoju kollu. Madankollu s-socjeta` attrici ma rnexxilhiex tghaqqad in-negoju u ghalhekk il-hlas pretiz m'huwiex dovut. Anzi wara rrizulta li ma kien veru xejn li s-socjeta` attrici kellha diga` kuntatt mal-proprietarji u l-inkwilini u li setghet tghaqqad in-negoju. Id-dikjarazzjonijiet li ghab-bazi tagħhom is-socjeta` attrici qegħda tipprendi l-hlas gew iffirmati għab-bazi tal-ftehim fuq imsemmi. Sahansitra kif ser jirrizulta wkoll mill-provi s-socjeta` attrici hadmet ukoll kontra l-interessi ta' l-intimati.
2. Illi fir-rigward tal-proprieta` kollha fuq imsemmija kien biss ma' wiehed mill-proprietarji li s-socjeta` attrici ntroduciet lill-konvenut Anthony Sammut. L-intimat kien ilu s-snin jinnegozja mas-sidien l-ohra u anke inkwilini tad-diversi proprietajiet mingħajr l-intervent tas-socjeta` attrici, u baqa' jinnegozja magħħom mingħajr ebda intervent jew assistenza min-naha tas-socjeta` attrici. Jekk għandu jsir xi hlas dan huwa biss fir-rigward tal-proprietarji Victor Buttigieg u Carmen Eynaud rispettivament, madankollu zgur li m'huwiex dovut il-hlas mitlub in kwantu l-ftehim kien li l-hlas ikun dovut f'kaz biss li s-socjeta` attrici jirnexxielha tghaqqad in-negoju tal-proprieta kollha fuq imsemmija, haga li m'ghamlitx.
3. Illi għaldaqstant, it-talbiet attrici huma nfondati fil-fatt u fid-dritt u l-intimati talbu lill-Qorti tichad it-talbiet rattrici bl-ispejjez kontra l-atturi.

Rat il-lista tax-xhieda u d-dokumenti prezentati mill-intimati.

C. PROVI:

Rat id-Dokument FS1 a fol 20 tal-process datat 28 ta' Awissu, 2003 minn fejn jirrizulta li saret referencia minn Anthony Sammut ghall-konvenju tat-28 ta' Awissu, 2003 mal-konjugi Zahra Dedomenico dwar 159, *Main Street, St. Julians'* li fih jikkonferma li l-konjugi Dedomenico kienu "*introduced to the property by a representative of Frank Salt (Real Estate) Ltd and undertake to pay Frank Salt (Real Estate) Ltd on the signing of the final deed of sale a commission fee due on the sale amounting to Lm6,842....*".

Bl-istess mod id-Dokument FS2 saret referencia minn AS & B Ltd (Mr. Anthony Sammut) ghall-konvenju ta' l-istess data ma' Rachel Bonello bl-obbligu li jsir hlas ta' Lm2,415 u l-bqija tal-kliem l-istess.

Gie esebit il-kuntratt tat-30 ta' Marzu, 2005 fejn fl-atti tan-Nutar Peter Carbonaro, Dr. Rachel Bonello ghan-nom tagħha u ta' ommha May armla ta' Dr. Edwin u I-P.L. Gerald Bonello u Jacqueline Meli u Suzanne Vassallo u l-familja Zammit La Rosa ttrasferew a favur il-kumpanija AS & B Ltd rappresentata minn Anthony Sammut l-utile dominju temporanju 55, Triq Borg Olivier, San Giljan ghaz-zmien li fadal ta' cirka 66 sena għall-prezz ta' Lm60,000.

Gie esebit il-kuntratt tas-27 ta' Mejju, 2005 fejn fl-atti tan-Nutar Peter Carbonaro, il-konjugi Alfred u Victoria Zahra De Domenico bieghu u ttrasferew a favur il-kumpanija AS & B Ltd rappresentata minn Anthony Sammut id-dar bl-arja fuqha 159, *Main Street, St. Julians'* għall-prezz ta' Lm70,000. A fol 56 jingħad "*The parties declare that no brokerage is due to any agents on this transfer.*"

A fol 58 jinstab id-Dokument FS5 li huwa *Convenium Form* ta' Frank Salt San Gwann riferibbli għal 54, Gorg Borg Olivier Street, St. Julians'. Fejn il-vendor's name

hemm imnizzel Mr. Victor Buttigieg u *I-purchaser* Mr. Anthony Sammut ghal AS & B Ltd. Dan il-konvenju kien datat 25/08/03 bl-agent imnizzel FSRE bil-prezz ta' Lm50,000 u Nutar Peter Carbonaro. Fiha hemm "subject to permits, bank loan, and that purchaser acquires adjacent, overlying and underlying properties."

Id-Dokument FS6 a fol 59 tal-process huwa *simili* izda I-venditrici hija Rachel Bonello u riferibbli ghall-fond 55, ghall-ammont ta' Lm60,000 *bil-purchaser* Anthony Sammut ghal AS & B Ltd. u "bank loan, permits, purchaser acquires adjacent, underlying and overlying properties (no 54 and 56)."

Id-Dokument FS7 huwa riferibbli ghall-fond 56, proprjeta` ta' Carmen Eynaud *bil-purchaser* I-istess Anthony Sammut ghal AS & B Ltd. bil-prezz ta' Lm120,000 u "subject to bank loan, subject to permits and that purchaser acquires adjacent properties."

Dokument FS8 huwa riferibbli ghall-fond 159, *Main Street, St. Julians'*, *bil-vendor* Zahra Dedomenico u *bil-purchaser* Anthony Sammut ghal AS & B Ltd. ghall-ammont ta' Lm170,000, "subject to bank loan, subject that purchaser acquires adjacent and underlying properties."

Dwar dokument FS9, Anthony Sammut permezz ta' ftehim tal-25 ta' Awissu, 2003 jirreferi ghall-*preliminary agreement* tat-25th August, 2003 ma' Victor Buttigieg riferibbilment ghall-fond 54, George Borg Olivier Street, St. Julians' u "undertake to pay Frank Salt (Real Estate) Ltd on the singing of the final deed of sale a commission fee due on the sale amounting to Lm2,012....".

Dwar dokument FS10, Anthony Sammut permezz ta' ftehim tad-29 ta' Awissu, 2003 jirreferi ghall-*preliminary agreement* tat-29th August, 2003 ma' Carmen Eynaud riferibbilment ghall-fond 56, George Borg Olivier Street, St. Julians' u "undertake to pay Frank Salt (Real Estate) Ltd on the singing of the final deed of sale a commission fee due on the sale amounting to Lm4,830....".

Gie prezentat affidavit ta' Mary Anne Abela, *property negotiator* mal-kumpanija Frank Salt Real Estate Limited, fl-ufficju li din il-kumpanija għandha f'San Gwann fejn semmiet li fil-25 ta' Frar, 2003 il-fond 159, fi Triq il-Kbira (*Main Street*), San Giljan, gie registrat fuq il-kotba tal-kumpanija, ghall-bejgh fuq is-suq, liema fond kien proprjeta` tal-konjugi Alfred u Victoria Zahra de Domenico u kien qed ifittxu prezz ta' Lm170,000. Dan il-fond kien sovrastanti għal zewg proprjetajiet ohra, u ciee` 54 u 55 li kellhom il-bieb principali tagħhom fuq Triq Gorg Borg Olivier (*Grenfell Street*), San Giljan u għalhekk hi kienet avvicinat lis-sidien ta' dawn iz-zewg proprjetajiet sabiex tara jekk kien kien interessati li jbieghu l-proprjeta` tagħhom ukoll, halli possibbilment isir il-bejgh tat-tliet fondi flimkien bhala sit wiehed li seta' jigi zviluppat bhala *block* appartamenti.

B'hekk avvicinat lill-proprjetarji l-ohra li dwar il-fond 55, Triq Gorg Borg Olivier, San Giljan talbu Lm60,000 u l-54 fl-istess triq b'Lm50,000 filwaqt li l-inkwilin ried *2-bedroomed flat u car space* fil-blokk li seta' jinbena fuq l-istess sit.

Wara tkellmet ukoll mas-sidien tal-fondi 56, 57 u 58 fi Triq Gorg Borg Olivier, San Giljan li kien kollha jmissu ma' xulxin u kollha qalulha l-pretensionijiet tagħhom. Kien f'dan il-mument li kien dahal fix-xena Anthony Sammut. Dan kien gie nfurmat bl-invovliment tal-kumpanija mill-inkwilin tal-fond 56, Triq Gorg Borg Olivier. Meta kellimha l-ewwel darba kien spjegalha li huwa kelli konvenji ghax-xiri tat-tlett idjar bin-numri 56, 57 u 58 fi Triq Gorg Borg Olivier, izda li meta huwa kien applika numru 57, is-Sur Joseph Bezzina kien oggezzjonalu. Spjegalha li l-konvenji kien skadew. Kien qalilha li kien interessa li jipprova jakkwista s-sit shih okkupat mill-fondi bin-numri 52, 53, 54 u 55 Triq Gorg Borg Olivier, bil-fondi sovrastanti bin-numri 160 u 159 fi Triq il-Kbira, San Giljan.

Bdiet negozjati difficli u twal ma' kull wiehed minnhom, u kelli jigi nkluz id-dritt tal-kompratur li jottjeni facilita` bankarja, li jigi ottenmut *outline development permit* ghall-

Kopja Informali ta' Sentenza

izvilupp tas-sit kollu, u li l-proprjetajiet fuq is-sit shih kellhom jigu akkwistati mill-kompratur.

Wara hafna negozjar intensiv irnexxielha tasal ghal ftehim dwar 159 fuq Triq il-Kbira, u 54, 55 u 56 fuq Triq Gorg Borg Olivier u saru erba' konvenji, liema konvenji gew ilkoll iffirmati fl-ufficju tal-kumpanija gewwa San Gwann. Sammut deher fuq dawn il-konvenji f'isem il-kumpanija tieghu AS & B Limited. Fuq kull wiehed mill-konvenji ffirmati, gie stipulat illi l-estate agency dovuta lil Frank Salt Real Estate Limited, kellha tithallas mill-kompratur, jigifieri minn AS & B Limited. Waqt laqgha li saret bejniethom Anthony Sammut innegoza magħhom hlas ta' kummissjoni ta' 3.5% u VAT relattiv fuq kull kuntratt separat illi jigi konkluz. Kienet saret skrittura privata u rreferiet għal Dokument FS1 a fol 20 tal-process.

Wara l-konvenji baqghet issegwi l-izviluppi dwar bank u MEPA. Eventwalment skopriet li s-Sur Sammut kien estenda l-validita` tal-konvenji. Finalment saru jafu li gew pubblikati zewg kuntratti u cioe` Dokument 'FS3' – kopja ta' kuntratt tat-30 ta' Marzu 2005 fl-atti tan-Nutar Dottor Peter Carbonaro relattiv ghall-bejgh tal-fond 55, G. Borg Olivier Street (*Grenfell Street*), San Giljan favur is-socjeta` konvenuta u Dokument 'FS4' – kopja ta' kuntratt tas-27 ta' Mejju 2005 fl-atti tan-Nutar Dottor Peter Carbonaro relattiv ghall-bejgh tal-fond 159, Triq il-Kbira (*Main Street*), San Giljan favur is-socjeta` konvenuta wkoll. Intbagħtet ittra ufficjali lill-konvenut minn Frank Salt Real Estate Limited fejn din interpellat lill-konvenuti biex ihallsuha s-somma kumplessiva ta' Lm9257, billi kien gie konkluz l-akkwist ta' dawn iz-zewg fondi permezz taz-zewg kuntratti separati fl-atti tan-Nutar Dottor Peter Carbonaro. Fir-risposta tagħhom, f'ittra ufficjali tal-21 ta' Novembru 2005, il-konvenuti qalu li l-ewwel *commission fee* ta' Lm6842 ma kienitx dovuta għaliex il-kuntratt ma giex iffirmat in segwitu ta' xi servizz rez mill-kumpanija, filwaqt illi t-tieni *commission fee* ta' Lm2415 kienet ezagerata.

Semmiet l-involviment tagħha biex intlaħaq ftehim mal-konjugi Cauchi. Semmiet ukoll li wara saru jafu li gie konkluz ukoll it-trasferiment tal-fond 54, Triq Gorg Borg

Oliver, San Giljan, favur is-socjeta` konvenuta, mil-liema trasferiment huwa dovut li jithallas *commission fee* ta' Lm2012 mis-Sur Sammut lil Frank Salt Real Estate Limited.

In kontro-ezami Mary Anne Abela qalet li kienet avvicanat lis-sidien tal-fondi 54 u 55 u li kienet marret fuq il-postijiet u dwar il-fond 54 tkellmet mat-tifla ta' l-inkwilina li kienet qaltilha li lesti jittrattaw biex johorgu. Innegojzat ma' Ms. Lentini li kienet l-inkwilina tal-54 u ntlahaq ftehim li din tiehu proprjeta` fl-istess blokka. Sostniet li mill-54 sal-58 kollha kienu registrati mal-kumpanija, kemm inkwilini u kif ukoll proprjetarji hlied ghall-inwkilina tal-56. Ziedet li l-proprjeta` setghet tinbiegh *in block* u setghet ukoll tinbiegh individwalment. Sammut mill-ewwel kien qalilha li lis-sidien tal-56, 57 u 58 kien jafhom kif ukoll l-inkwilina jew inkwilin tal-56. Ma kenis prezenti waqt in-negojzati bejn is-Sinjuri Cardona u Sammut. Il-konvenji li saru ma' Sammut kien l-53, 54, 55, 56 kif ukoll il-159 u hi kienet prezenti ghall-konvenji kollha barra tal-55. Semmiet li Sammut kien jaf minn qabel lis-sid tal-56. Skond il-konvenji Sammut kien iffirma li ser jaghti l-commissions. Qalet li Sammut "kien accetta li jaghti l-commissions u ghaliex kien ser isir il-bejgh ta' dawn il-proprjetajiet kollha" (fol 131).

Semmiet li s-site tinkleudi l-159, Triq il-Kbira u n-numri 54, 55 u 56 bhala site wahda b'facata ta' tletin (30) pied. Qalet li n-negojju ma kienx fuq aktar bini izda fuq il-blokka 159 u 54, 55, 56. Il-konvenuti xraw 159 *Main Street* u 54, 55 u 56 Triq Gorg Borg Olivier.

Gie prezentat affidavit ta' Marcelle Bartoli fejn semmiet li l-intimat kien cempel f'dan l-ufficcju sabiex jistaqsi dwar sit ta' djar gewwa Gorg Borg Olivier Street, San Giljan. Huwa kien staqsa specifikatament ghal Mary Anne Abela u kien tkellem magħha. Mary Anne Abela kienet ilha tahdem fuq dan is-sit ta' San Giljan sa minn Frar 2003, u kienet wasslet biex irregistrat diversi proprjetajiet minn Triq il-Kbira (*Main Street*), San Giljan, u kif ukoll fuq Triq Gorg Borg Olivier (*Grenfell Street*), San Giljan, bil-hsieb illi tipprova tghaqqad il-bejgh ta' dawn il-proprjetajiet kollha

bhala sit wiehed ghall-izvilupp. Ziedet li Sammut kien interessat biex jixtri dan is-sit, tant illi huwa kien gja ghamel xi negozjati mal-proprietarji tad-djar numri 56, 57 u 58 Triq Gorg Borg Olivier, San Giljan. Biss meta tkellem ma' Mary Anne Abela, huwa kien qalilha biex tinnegozja f'ismu mas-sidien ta' dawn l-istess proprietajiet, izda li ma kellhiex issemmih b'ismu. Ir-raguni kienet illi, wiehed mis-sidien u precizament is-Sur Bezzina, ma ried ikollu x'jaqsam xejn mas-Sur Sammut. Fil-fatt, dan Bezzina ma tantx kelli x-xewqa li jbiegh, izda xorta wahda Mary Anne Abela kien irnexxielha li tikkonvincih li jagħmel dan.

Semmiet ukoll il-ftehim bejn il-partijiet dwar il-*commission fee* mnaqqa għal 3.5% u VAT relattiv. Semmiet li saru diversi konvenji. Mary Anne Abela baqghet f'kuntatt mal-konvenut sakemm bdiet issib li Sammut kien qieghed jahrabha. Saru jafu mill-website tal-MEPA li kien hargu l-permessi u wara li saru l-kuntratti mas-Sinjuri Zahra de Domenico dwar 159, *Main Street*, San Giljan u Dr. Rachel Bonello dwar 55, *George Borg Olivier Street*, St. Julians'. Semmiet li ftit xhur wara saru jafu wkoll li gie ffirmat kuntratt iehor fuq il-54, *Borg Olivier Street* bejn l-intimat u l-familja Buttigieg.

Gie prezentat affidavit ta' Petronella Cauchi li semmiet li flimkien ma' zewgha kienet toqghod b'titolu ta' cens fil-fond 55, Gorg Borg Olivier Street, San Giljan. L-intimat kien qalilha li jixtieq jixtri u li lilhom jagħtihom kumpens. Kien qalilhom li dan kollu jiddependi milli jilhaq ftehim mal-proprietarji kollha. In segwitu kellmithom Mary Abela għad-ditta attrici u kien anke Itaqghu fl-ufficċju tal-kumpanija. Finalment ftehmu li Sammut jagħtihom Lm55,000. Sammut kien jghidilhom biex ma jinfurawx lil Abela. Zewgha George Cauchi kkonferma dan.

Xehed Joe Cardona li dak iz-zmien kien *branch manager* f'San Gwann mas-socjeta` attrici. Semma li kien sar ftehim ma' Sammut li s-senseriji li generalment ihallashom il-venditur, kien ser ihallashom hu. Semma li fil-kaz ta' Sammut hafna xogħol sar minn certu Lisa u Mary Anne Abela.

In kontro-ezami qal li l-ftehim kien dwar il-fondi 51 sa 58 fi Triq Gorg Borg Olivier, San Giljan u mbagħad zewg fondi ohra f'Main Street, San Giljan numri 159 u 160. Sammut stess kien ippropona li mhux il-vendor ihallas is-senserija izda hu. Semma li l-informazzjoni fuq id-Dokumenti JL1 sa 9 tkun gabitha n-negotiator li ddahhal id-data u tkun fir-records tal-kumpanija. Sammut kien qalihom li ma' kull konvenju hu jiffirma s-senserija. Qal li ma kienx jaccetta li kieku Sammut qallu li jrid isir il-bejgh kollu biex tithallas is-senserija.

Xehed in-Nutar Peter Carbonaro u esebixxa konvenji u kkonferma li Dok FS3 a fol 32 tal-process kif ukoll Dok FS4 a fol 44 kienu kuntratti pubblikati minnu. Mistoqsi kienux prezenti rappresentanti tas-socjeta` attrici ghall-konvenji, ma ftakarx kienx hemm. Semma li dwar il-54, Triq Gorg Borg Olivier eventwalment sar il-kuntratt għat-trasferiment fl-2006. Semma li kien ilu jahdem ghall-konvenut għal xi ghaxar snin.

Esebixxa Dok PC3 li huwa kopja ta' kuntratt fl-atti tieghu datat 3 ta' Frar, 2006 dwar il-fond 54, Borg Olivier Street.

Gew esebiti l-kopji tar-registrazzjoni tal-propjetajiet 51 sa 58 Triq Gorg Borg Olivier, San Giljan u ta' 159 u 160 Main Street San Giljan minn Joseph Lupi.

Xehed Anthony Sammut u semma li kien kellmu nies assocjati ma' Frank Salt u qalulu li kien hemm il-binjet u x-xogħol kien lest ghall-bejgh, kemm isir il-konvenju firrigward tal-postijiet kollha f'daqqa. Sostna li ghalkemm ta' Frank Salt laqqghuh ma' xi nies, hu kien għajnejha jafhom ghax kċċi konvenju magħhom u dwar dawn semma l-familja Coppini ta' l-appartament numru 56. Min-naha ta' Frank Salt mhux veru li kellhom il-ftehim lest man-nies li riedu jbieghu dawn il-binjet in kwistjoni. Semma li ma kienx hemm ftehim mal-inkwilini li whud minnhom ma kienux qed jaqblu li jsir il-bejgh. Semma li kien għadu qed jithabat ma' Dorothy Lentini, l-inkwilina tal-54 u anke hemm kawzi kontra xulxin. Dorothy Lentini għamlet

affidavit ukoll fejn stqarret li hija qatt ma kellha x'taqsam ma' Frank Salt. Fir-rigward ta' l-appartamenti l-ohra bin-numru 51, 52, 53, 55, 57 u 58 qal li fir-rigward ta' dawn l-appartamenti għadu ma wasalx fi ftehmin. Dwar il-fond 159 u 160 f'Main Street, San Giljan stqarr li hu kien ikkuntattjahom zmien ilu biex jara jekk hux interessati jbieghu. Semma li dakinhā kienu għadhom mhux interessati. Imbghad sussegwentement waslu u sar il-bejgh bi ftehim specifiku mieghu. Izda sostna li Frank Salt ma kienux involuti fir-rigward ta' dan il-ftehim li kien sar bejniethom, ghax kien sar ftehim gdid. Fir-rigward tal-fondi f'San Giljan bin-numri 160 Main Street, 51, 52, 53 u 57 u 58 fi Triq Borg Olivier, San Giljan, għadu ma xtrahomx. Dwar Maryanne Abela qal li din kienet tiehu n-nies biex jaraw dawn il-fondi waqt li kien jiehu hsieb hu biex isir il-konvenju fuq il-bejgh tagħhom, kif ukoll li kien qed jippruvaw jixtruhom ukoll min-naha tagħhom Frank Salt bhala kumpanija. Peress li hu kien interessat jixtri l-blokka kollha, lil Abela kien staqsiha li jekk qed jagħmlu konvenju parti parti, mhux bil-fors iridu jiffirmaw ghall-fee? Izda dejjem kien hemm il-ftehim li jrid isir in-negozju tal-bejgh tal-fondi kollha. Sostna li Abela dahqet bih peress li hi ma kien għad għandha l-ebda negozju lest ma dawn in-nies. Hu kien ftiehem li n-negozju jsir kollu u mhux isir negozju ta' post post, u dan kien ftieħmu ma' Maryanne Abela. Semma li jekk ma jgħaqqad in-negozju kollu ma jkun jista' jagħmel xejn. Qal li ghax ikollok inkwilina wahda biss li ma tridx toħrog minn hemmhekk, ma tistax tħaqeq il-binjal kollha. Għal dan id-diskors kien prezenti wkoll martu u n-Nutar Carbonaro. Semma li hu kellu ftehim ma' ta' Cauchi li kien joqghodu fil-55 u waslu f'arrangament li kellu jixtrilhom flat ta' Lm40,000 u biex wasal f'dan il-ftehim ma' Nella Cauchi kien hemm Maryanne Abela involuta. Semma li Maryanne Abela marret turiha post li kien jammonta għal Lm55,000 u mhux għal Lm40,000. Dwar il-fond 159 Triq il-Kbira San Giljan semma li hu kien kellimhom qabel Maryanne Abela min-naha ta' Frank Salt.

Meta rega' xehed fis-7 ta' Marzu, 2008 Anthony Sammut enfasizza li l-intenzjoni tieghu dejjem kienet li jintla haqq ftehim mal-inkwilini kollha tal-blokka. Kiem dahhal agent

Kopja Informali ta' Sentenza

properju biex jintlahaq dan il-ftehim ghalkemm hu kien ilu f'kuntatti ma' xi whus mis-sidien u l-inkwilini u kien hemm min staqsieh ghalfejn dahhalt l-agenzija fin-nofs ladarba konna ftiehmna?

Irrefera ghal Dorothy Lentini li din ghamlet affidavit li qatt ma kellha x'taqsam ma' Frank Salt Real Estate jew ma' Maryanne Abela. Semma li kelli xi erba' kawzi ma' Dorothy Lentini u li ta' Frank Salt anqas biss jafu b'dawn il-kawzi. Esebixxa konvenju dwar il-fond 54 datat l-1 ta' Frar, 2000, konvenju dwar il-fond 57 ta' Jannar, 2000 ma' Bezzina, proprietarju ta' l-utile dominju u dwar l-istess fond mal-inkwilina Pizzuto tal-15 ta' Marzu, 2000. Ipprezenta konvenju iehor ma' Martha Darmanin, inkwilina tal-fond 56 ta' l-4 ta' Jannar, 2000.

Sostna li jekk ta' Frank Salt ghamlu xi konvenji, dawn m'ghamlux hafna aktar milli kien wasal hu. Hass li x-xogħol ta' tagħqid ta' blokka ma sarx u lil ta' Frank alt li lest ihallashom ta' dak li għamlu. Kien skadew konvenji tagħhom u kompla hu jahdem fuqhom b'mod li wasal fi ftiehimijiet ahjar. Semma li hu dispost li jħallashom tax-xogħol li għamlu

In kontro-ezami Anthony Sammut sostna li kien tkellem u kkonkluda konvenju dwar il-fond 56 Triq Borg Olivier, San Giljan, u l-159, Main Street pero` konvenju ma kellux fil-konfront tal-159 ghax kien biss tkellem magħhom. Kien anke dahal f'diskussionijiet dwar il-54, u dan kollu qabel ma dħalu fl-istorja ta' Frank Salt. Zied li konvenji gew imgedda ghax hu dejjem ried jiffinalizza dwar il-blokka. Dwar il-54 ma kienx għamel konvenju izda kuntratt dirett. Dwar il-159 ma ftakarx il-konvenju sarx għand Frank Salt. Zgur li kien sar konvenju gdid minhabba li kien indħal il-bank u bazikament hu kien xtara direttament mill-bank. L-ahħar ftiehim ma sarx għand Frank Salt ghax ma kellhomx ftiehim veru kif qalulu fil-fatt man-nies. L-erba' fondi zviluppahom fi blokk appartamenti.

Zied li r-rata li kien ftiehem ma' Frank Salt kienet ta' 3.5% pero` bil-patt li tħalli in-negozju kollu tal-blokka. Ma

ftakarx jekk il-54 inbighx b'Lm50,000. Il-fond 55 inxtara ghal Lm60,000.

D. KUNSIDERAZZJONIJIET:

D1. Fatti fil-gosor:

Illi l-kawza odjerna giet intavolata ghal senserija li s-socjeta` attrici tallega li dovuta lilha mill-konvenuti jew min minnhom. Qed tintalab is-senserija riferibbli ghall-bejgh tal-fondi 54 u 56, Triq Gorg Borg Olivier, San Giljan u għalhekk intalbu s-somom ta' Lm2,012 u Lm4,830. Min-naha tagħhom l-intimati sostnew li l-ftehim ma kienx kif allegat mis-socjeta` rikorrenti u kellha tithallas biss senserija fl-eventwalita` li jirnexxilha tghaqqaqad in-negożju ta' xiri tal-proprijeta` bin-numru 51, 52, 53, 54, 55, 56, 57, 58 Triq Borg Olivier, San Giljan u 159 u 160, Triq il-Kbira, San Giljan. L-intimati nsistew li l-bejgh ma sarx b'effett tax-xogħol tas-socjeta` rikorrenti u hafna konvenji regħgu gew imgedda taht kundizzjonijiet godda, negozjati mill-intimati. L-intimat Anthony Sammut sostna li hafna kuntatti inizzjali kienu saru minnu qabel ma biss dahlet is-socjeta` attrici.

D2. Aspetti legali dwar senserija:

Illi din il-Qorti kif presjeduta fil-kawza deciza fis-6 ta' Lulju, 2007 - Citazz. Nru:484/02FS fl-ismijiet **K.B. Real Estate Limited vs Silvio Felice Limited** examinat l-elementi tas-senserija u qalet:

“Issa dak li jrid, jigi determinat huwa jekk, fil-fatt, is-socjeta` attrici għandhiex dritt għas-senserija.”

Gie ritenut fil-kaz **Schembri vs Bartolo** deciz mill-Prim'Awla Qorti Civili fis-26 ta' Gunju 1965 li:

“Għall-akkwist tas-senserija, is-sensal irid jara li permezz tieghu hu jlaqqa’ l-partijiet interessati fuq dawk l-elementi ta’ l-operazzjoni, klassikament imsejha “is-sostanzjali u l-accidentalji” tal-kuntratt.”

Jibda biex jingħad li f'materja ta' senserija huma applikabbli dawn il-principji. Illi in tema legali jigi osservat li biex jiskatta d-dritt għas-senserija jridu jikkonkorru tliet elementi principali: (1) Illi l-konkluzjoni tan-negożju

prospettat; (2) Illi l-intromissjoni tas-sensal tkun giet rikiesta jew almenu accettata miz-zewg kontraenti, u (3) Illi l-attività` tas-sensal tkun wasslet lill-partijiet ghal *in idem placitum consensus*. Illi sabiex tippersisti s-senserija jehtieg li jkun hemm dawn it-tliet elementi. Dan gie ribadit b'mod kostanti fil-gurisprudenza nostrana. (Ara **Ciantar et vs Demarco**, Appell Civili, 12/12/1919; **Demajo vs Micallef**, Appell Civili, 10/5/1922; **Spiteri et vs Caruana**, Prim'Awla 31/10/1924; **Darmanin noe Vs Scicluna**, Appell Kummercjali, 31/05/1935; **Galea vs Caruana Dingli**, Prim'Awla 21/12/1936; **Bonavia vs Grech**, Prim'Awla, 21/02/1947; **Borg vs Cremona et**, Prim'Awla, 27/06/1950; **Caruana vs Schembri et**, Appell Kummercjali, 24/10/1958; **Scerri et vs Zahra et**, Prim'Awla 20/11/1958; Ara wkoll, **Legend Real Estate Ltd. vs Paul Pisani**, Prim'Awla, 29/10/2004, **Bugibba Real Estate Ltd. vs Joseph Portelli et**, Prim'Awla, 30/05/2003)....

Illi l-ezistenza ta' dan it-tielet element sabiex tippersisti s-senserija gie dikjarat mill-Qorti tagħna bhala element importanti. Fil-fatt, f'**Paolo Bonavia vs Carmelo Grech**, Prim'Awla, deciza fil-21 ta' Frar 1947, inghad:

“....il-principju li s-sensal jew medjatur biex ikollu dritt għas-senserija, irid jikkoncilia l-partijiet dwar is-sostanzjali u l-accidentali tal-operazzjoni, jew negozju guridiku, li jkun intraprenda b'mod illi l-istess ikun in segwitu perfezzjonat kif trid il-ligi, huwa sovran.....”

Hekk kif gie ribadit fis-sentenza **Carmelo Pace vs Josephine sive Fanny Tabone Valletta**, Prim'Awla fl-4 ta' Marzu 1952:

“Biex ikun hemm dritt ghall-prossenetiku hemm bzonn li l-medjatur ikun adopera ruhu b'mod li jkun laqqa' l-kunsens tal-partijiet dwar is-sostanzjali u l-accidentali tal-kuntratt. (Ara wkoll **Louis Fava vs L-Avukat Dottor Philip Attard Montalto et**, Appell, deciz fis-16 ta' April 2004. Il-gurista **Azuni** qal li s-sensal hu biss intitolat għas-senserija meta, “.....egli abbia operato circa le cose estrisiche ed intrinsiche del contratto, circa il sostanziale e l'accidentale, compiuta l'intera opera sua, preparati e

disposti gli animi delle parti, e nel prezzo, e negli altri patti.....”

F'Bartolomeo Galea vs Luigi Caruana Dingli, Prim'Awla, deciza fil-21 ta' Frar 1936, il-Qorti qalet li sabiex persuna tkun intitolata ghas-senserija, huwa jrid: “..... ikun avvicina l-partijiet ghal xiakkordju biex ikun intitolat ghal medjazzjoni.....jew ghal kumpens analogu.”

Ukoll fil-kawza deciza mill-Onor. Qorti ta' l-Appell (Gurisdizzjoni Inferjuri Ghawdex) fid-9 ta' Lulju, 2008 (Appell numru 21/2006MS) fl-ismijiet **Maria Dolores Portelli vs Tarcisio u Maria Victoria konjugi Azzopardi; John Anthony Melloy bhala mandatarju ta' l-imsiefra Raymond u Elizabeth konjugi O'Neill,**

It-Tribunal tat-Talbiet Zghar:

“Dak li jrid jigi determinat f'din il-kawza huwa jekk fil-fatt, l-attrici għandhiex dritt għas-senserija jew, imqar, għal kumpens għas-servizzi resi. L-iskop principali ta' kwalunkwe persuna sabiex takkwista d-dritt ta' medjazzjoni huwa dak li tlaqqa' l-kunsensi tal-partijiet interessati fl-operazzjoni wara li jiehu sehem attiv u intelligenti fil-progettata u proposta konvenzjonali. Ghall-akkwist tas-sensarija, is-sensar irid jara li permezz tieghu hu jlaqqa' l-partijiet interessati fuq dawk l-elementi ta' l-operazzjoni, klassikament imsejha 'is-sostanzjali u l-accidentali' tal-kuntratt [Prim'Awla, Qorti Civili, **Schembri vs Bartolo**, 26/06/1965]. Fejn tonqos din l-operazzjoni, u allura d-dritt ta' senserija ma jkunx dovut, ikun hemm lok għal kumpens f'kaz ta' inkarigu espress jew tacitu għal xi xogħol li jkun għamel il-medjatur u mhux li bniedem semplicement jagħti nformazzjoni bla ma jagħmel xejn aktar, ciee' bla ma jadopera ruħħu bl-ebda mod iehor [Prim'Awla, Qorti Civili, **Pace vs Tabone Valletta**, 04/03/1952; App. Civili, **Raymond Balzan et vs Tarcisio Mizzi et**, 27/11/1985]. Ma jirrikorru l-elementi ta' senserija izda ta' semplicei *locatio operarum* meta l-persuna

tkun intromettiet ruhha b'inkarigu ta' wahda biss mill-partijiet [Prim'Awla, Qorti Civili, **Vassallo vs Gauci**, 20/10/1995]."

L-Imhallef P Sciberras kiteb:

"In linea ta' massima biex din il-premessa titqies fondata jrid jirrizulta li bejn il-hidma ta' l-appellanti u l-konkluzjoni ta' l-affari jissussisti ness validu ta' kawzalita`. Dan fis-sens illi, minn kif spjegat f'gurisprudenza pacifika, "il-medjatur ikun adopera ruhu b'mod li jkun laqqa' l-kunsens tal-partijiet dwar is-sostanzjali u l-accidentalni tal-kuntratt". Ara "**Carmelo Pace -vs- Josephine sive Fanny Tabone Valletta**", Prim' Awla, Qorti Civili, 4 ta' Marzu, 1952. Fi kliem iehor, dik il-hidma tassensal hi *condicio sine qua non* tal-konkluzjoni ta' l-affari. F'dan il-kuntest ma tonqosx ukoll certa gurisprudenza li tqis ezawstiva dik il-hidma tassensal, anke fejn il-kuntratt ma jsirx, bil-jedd ghas-senserija, anke pjena, meta dan hu hekk gustifikat mill-importanza tan-negozju u tac-cirkustanzi kollha tal-kaz. Ara "**Pietro Grech -vs- Felice Abela**", Appell Inferjuri, 15 ta' Frar, 1936 u "**Francesco Bezzina et -vs- Grazio Mula et**", Appell Civili, 3 ta' Gunju, 1968. Ohrajn invece jirritjenu, u dawn huma l-maggioranza, illi f'kaz bhal dan mhux dovuta s-senserija shiha imma kumpens fissabbi fid-diskrezzjoni tal-gudikant. Ara "**Bernardo Attard -vs- Alfred Tonna et**", Appell Kummercjali, 30 ta' Gunju, 1947 u "**Carmelo Calleja et -vs- John Micallef**", Appell Kummercjali, 11 ta' Frar, 1974;.....

Il-mera informazzjoni jew senjalazzjoni ma tillegittimax lill-pretendent tad-dritt ta' medjazzjoni jew tal-kumpens in kwantu dawn ma jikkostitwux dak ir-rizultat utli ta' xi ricerka maghmula minnu u lanqas jista' per se jekwivali ghal xi kontribut kawzali rilevanti ghall-konkluzjoni tal-kuntratt;...

Affermat dan il-hsieb, ikollu jinghad, bhat-Tribunal qabilha, illi fuq il-valutazzjoni tagħha tal-provi processwali, la t-telefonata, la t-tlaqqiġi flimkien tal-partijiet, u lanqas l-attendenza ta' l-appellanti fil-vizita li saret mill-partijiet kontraenti fil-post eventwalment komprat, ma jista' jinghad dwarhom illi dawn jikkostitwixxu fil-konkret dak l-antecedent necessarju li jwassal ghall-konkluzjoni ta' l-affari. Dan għar-raguni li, fil-fehma tal-Qorti, dik l-attività ta' l-appellanti ma tistax, ragonevolment, tassumi dak il-karattru indiskutibbli tad-determinazzjoni u tal-kompletezza tan-ness kawzali, għal liema saret referenza aktar 'il fuq. Dan ankorke` seta' kien hemm ukoll inkariku rikostruwibbli minn xi mgieba jew assens tal-kontraenti, avolja dan, fil-kaz prezenti, difficolment jista' jinghad li hu l-kaz. Jekk hemm bzonn jigi ripetut, biex l-appellanti setghet tirnexxi b'success fil-pretensjoni tagħha, anke għal xi forma ta' kumpens, hi riedet turi b'mod konklussiv u konvincenti li dik l-attività ta' tagħha anke fuq l-interpretazzjoni tal-Qorti tal-Kassazzjoni Taljana (30 ta' Jannar, 2001 Numru 1290 u 12 ta' Settembru, 1997, Numru 9004) "abbia avuto efficacia concausale ai fini della conclusione dell'affare".

Ukoll fis-sentenza fl-ismijiet **Dahlia Real Estate Services vs Dunstan Vella** il-Qorti ta' l-Appell (sede inferjuri) qalet: "Ta' min jirrileva hawn pero` illi f' xi kazijiet, ukoll fejn il-kuntratt ma jkunx sar, l-ammont ta' kumpens hekk likwidat kapaci jikkorrispondi għad-dritt intier tas-senserja."

Għalhekk fil-qasir wieħed jista' jghid li biex tkun dovuta senserja, is-sensar irid jlaqqa' l-partijiet interessati fuq dawk l-elementi ta' l-operazzjoni, klassikament imsejha "**is-sostanzjali u l-accidentali**" tal-kuntratt." Għalhekk iridu jikkonkorru tliet elementi principali:

- (1) Illi l-konkluzjoni tan-negożju prospettat;
- (2) Illi l-intromissjoni tas-sensal tkun giet rikjestha jew almenu accettata miz-zewg kontraenti, u
- (3) Illi l-attività ta' tas-sensal tkun wasslet lill-partijiet għal *in idem placitum consensus*

Is-sensar irid ilaqua' l-imhuh u l-kunsens tal-partijiet fil-prezz u l-aspetti ohra tal-ftehim. Il-fatti jridu jwasslu **ghad-determinazzjoni u tal-kompletezza tan-ness kawzali**. L-attività tas-sensar trid twassal ghall-konkluzzjoni tal-pattijiet tal-partijiet. Ma tkunx dovuta senserija meta wiehed jaegti biss informazzjoni minghajr ma jagħmel xejn aktar. Fil-kazijiet l-ohra jista' jkun hemm *locatio operarum*.

Ukoll jingħad li dwar senserija fil-Kapitolu 16 artikolu 1362:

“Jekk ma jkunx hemm ftēhim, is-senserija hi ta' wieħed fil-mija, meta l-bejgh hu ta' hwejjeg mobbli, u ta' tnejn fil-mija meta l-bejgh hu ta' immobbli.”

Izda kif jidher car mill-bidu ta' l-imsemmi artikolu dan huwa applikabbli jekk ma jkunx hemm ftēhim differenti.

D3. Il-principji legali applikati ghall-kaz in ezami:

Irrizulta car li Anthony Sammut inkariga lil Mary Anne Abela u Marcelle Bartoli sabiex f'ismu jinnegozjaw l-akkwist ta' diversi proprjetajiet formanti parti minn sit gewwa San Giljan. Irrizulta li kien sar qbil illi s-socjeta` attrici tithallas *commission fee* ta' 3.5%, flimkien mal-VAT relattiv. Fil-waqt li r-rikorrenti jsostnu li s-senserija kellha tithallas ma' kull akkwist illi jirnexxielha tikkonkludi, minflok ir-rata normali ta' 5%, flimkien mal-VAT relattiv, l-intimati sostnew li din kellha tithallas jekk tigi akkwistata l-blokka bl-iskop li minflok jinbnew flats. Għalhekk il-postijiet kellhom ikunu vojta minn inkwilini. Mill-affidavits ta' Abela u Bartoli irrizultat attivita tagħhom biex isiru l-bejgh. Irrizulta pero` wkoll li ferm qabel ma l-intimat Sammut staqsa ghall-ghajnuna ta' l-attrici hu kellu numru ta' konvenji u kien anke innegozja diversi drabi mas-sidien u l-inkwilini tal-blokka. Fil-waqt li r-rappresentanti tal-attrici jsostnu hidma kontinwa, l-intimat kif issemma 'l fuq jinsisti li ghalkemm l-attrici għamlet xogħol dan ma wassalx għal senserija dovuta.

L-attrici ippruvat is-segwenti konvenji:

- (i) Dak tal-25 ta' Awwissu 2003 bejn Victor Buttigieg, Vince Buttigieg u ommhom, u l-konvenut Anthony

Sammut dwar I-akkwist tal-fond 54, Triq Gorg Borg Olivier, San Giljan (Meritu tal-proceduri, fl-istess ismijiet fuq premessi, mibdja b'rikors guramentat numru 736/2007 LFS).

(ii) Dak tat-28 ta' Awwissu 2003 bejn is-Sinjuri Zahra De Domenico u I-konvenut Anthony Sammut dwar I-akkwist tal-fond numru 159, Triq il-Kbira (Main Street), San Giljan;

(iii) Dak tad-29 ta' Awwissu 2003 bejn Carmen Eynaud u I-konvenut Anthony Sammut dwar I-akkwist tal-fond numru 56, Triq Gorg Borg Olivier, San Giljan;

(iv) Dak tat-23 ta' Settembru 2003 bejn Dr. Rachel Bonello u ohrajn u I-konvenut Anthony Sammut dwar I-akkwist tal-fond numru 55, Triq Gorg Borg Olivier, San Giljan.

Illi dwar il-fond numru 54, Goerge Borg Olivier Street, San Giljan, mill-provi rrizulta li kien hemm konvenju datat I-1 ta' Frar, 2000. Ukoll dwar il-fond numru 56, Triq Gorg Borg Olivier, San Giljan, mill-provi rrizulta li kien hemm konvenju ta' Jannar, 2000.

Il-partijiet ma jaqblux fuq punt sostanziali. L-attrici ssostni li kienet dovuta senserija fuq kull bejgh magħluq bit-3.5%. L-intimati jaccettaw li dan kien ikun dovut li kieku tinbiegħ **il-blokka** kollha ghax dan kien l-iskop tal-progett. In sosten ta' dak li tghid l-attrici hemm **l-iskritturi prodotti**. Min-naha l-ohra kien car li l-intenzjoni tal-intimati li kienu **originarjament** interessati fl-isvilupp tal-blokka u għalhekk il-Qorti tagħti affidament lit-tezi ta' l-intimati kieku mhux ghall-fatt li **xorta wahda l-intimati ghazlu li jixtru** dak li ikkonkludew fuqu. Il-Qorti tirreferi għad-deposizzjonijiet kwotati fuq. F'dan is-sens tichad l-ewwel eccezzjoni tal-konvenuti.

Ukoll l-intimati sostnew li l-attrici ma kienx irnexxielha tghaqqa ix-xiri kollu kif ingħad fl-ewwel eccezzjoni u għalhekk mhux dovuta senserija. Il-konvenuti sostnew li Sammut kien ilu s-snin jinnegozja mas-sidien l-ohra u

anke inkwilini tad-diversi proprjetajiet minghajr l-intervent tas-socjeta` attrici, u baqa' jinnegoza magħhom minghajr ebda intervent jew assistenza min-naha tas-socjeta` attrici. Izda l-asserzjoni (pruvata wkoll bil-kopji ta' konvenji fuq il-54, 56, u 57) juri kemm kienet strumentali l-attrici biex gie konkluz il-bejgh ghax qabel l-intervent tagħha dan ma sarx. Izda b'dan il-Qorti ma tridx tnaqqas il-kontribut tremend ta' Sammut biex intlahqu l-ftehimijiet, u bl-istess mod il-Qorti thoss li kieku il-konvenuti hallew biss f'idejn l-attrici ma kienux jigu konkluzi l-ftehimijiet kollha.

Fid-dawl ta' dawn il-principji legali, u mehud in konsiderazzjoni c-cirkostanzi ta' dan il-kaz, il-Qorti thoss li għandha timmodera l-persistentagg dovut lill-attrici bhala servizzi rezi dwar il-fondi 54 u 56, Triq Gorg Borg Olivier bit-2% fuq il-prezz dikjarat, kif spjegat hawn taht.

E: KONKLUZJONIJIET:

Għal dawn il-motivi kif fuq spjegat, il-Qorti tichad l-ewwel eccezzjoni.

Dwar it-tieni eccezzjoni tilqaghha biss limitatament kif spjegat u cioe` dwar il-fond 54, Triq Gorg Borg Olivier bit-2% u jigi €2,329, u dwar il-fond 56, Triq Gorg Borg Olivier bit-2% u jigi €3,727. Fiz-zewg kazi jrid jizzied l-ammont tal-VAT dovut.

Dwar it-talbiet attrici għalhekk tikkundanna lill-konvenuta AS & B Limited thallas lis-socjeta` attrici €6056 oltre l-ammont tal-VAT dovut.

Spejjeż bin-nofs bejn ir-rikorrenti u s-socjeta` AS & B Limited.

< Sentenza Finali >

-----TMIEM-----